

తెచ్చిచ్చిన!" అన్న.

"ఇంగవోని! వండిన గదా!" అన్నది అమ్మ.

నా మనసెందుకో ఏదోలా అయింది. ఆటవిక దశలో జంతువులను వేటాడి తిన్న మనిషి, కులాలుగా మతాలుగా విభజించుకొని, వేప భాషలు మార్చుకొని, తోటి మనిషి ఆహారపు అలవాట్లను నిరసిస్తూ ద్వేషిస్తూ.. శెతే! ఏ శాశ్వత సుఖాలకోసం ఈ వెర్రి? ఇలా ఏవో ఆలోచిస్తూ ఉండిపోయిన. అమ్మ కిచెన్లోంచి వచ్చి ముందుగా మామకు వడ్డించింది. మామ తిని లేచాక నేను, అమ్మ తిన్నం. కొద్దిసేపటి తర్వాత..

"సాబెరా! మీతో ఓ మాట మాట్లాడి పోదమని వచ్చిన!" అన్నడు మామ.

"బోలో భయ్యా!" అన్నది అమ్మ.

"మాకు ఇద్దరు ఆడపిల్లలు.. మీకు తెలుసు కదా! పెద్దమ్మాయికి మీ వదిన తరపు చుట్టాల సంబంధం చేసినం. చిన్నమ్మాయిని మన ఉమేరకు ఇద్దామనుకుంటున్నం! ఈ విషయమే మీతో మాట్లాడి పోదమని వచ్చిన!" అన్నడు మామ.

మామ నోట ఊహించని మాట విన్న అమ్మ నా వైపు సూసింది. ఆ చూపులు తన లేగను ఎత్తుకపోతానికొచ్చిన పులిని చూసిన గంగిగోవు చూపులేక్కున్నాయి. అమ్మ ఏం మాట్లాడకుండా ఉండిపోయింది.

"ఏం మాట్లాడలేవు సాబెరా?" అడిగింది మామ.

"నేనేం మాట్లాడే భయ్యా! మేము మీ తాహతుకు తగినోల్లం కాదు! మీరే ఇంకోపాలి ఆలోచించుకోరి!" అన్నది అమ్మ.

"బాగా ఆలోచించుకునే ఈ నిర్ణయం తీసుకున్నం సాబెరా! ఉమేర్ పెద్ద చదువులు చదవుతానంటున్నడు. దానికి బోలెడు ఖర్చు వస్తుంది. మీకంత ఆర్థిక స్తోమత లేదు! ఉమేర్ చదువుకయ్యే ఖర్చులు మేమే భరిస్తం! మా అమ్మాయి మెడిసిన్ చదువు పూర్తిచేస్తది. మన రెండు కుటుంబాల మంచి కోరే ఈ నిర్ణయం తీసుకున్నం!" అన్నడు మామ.

"నీ అల్లున్నే అడుగు భయ్యా! పిల్లనిచ్చేది నువ్వు. చేసుకునేది వాడు! వాని ఇష్టమే నా ఇష్టం!" లొక్కంగా తప్పుకొన్నది అమ్మ. మామ నా వైపు సూసిండు.

"ఇంత అదృష్టం కలిసి వస్తూంటే కాలదన్నుకుంటావా!?" అన్నట్లున్నాయి ఆ చూపులు.

"ఇప్పుడే కదా మామా.. నువ్వు చెప్పింది! కొంత టైమివ్వు. ఆలోచించుకొని చెప్పం! పన్నెండు కావస్తున్నది మామ! నిద్రొస్తున్నది.. పడుకుందాం!" అన్న.

మాది సిమెంటు రేకుల చిన్న ఇల్లు. రెండు గదులు, ఒక వంట గది ఉంటుంది. లోపట గదిలో ఒకటి మంచ ముంటుంది. ఆ గదిలో మామను పడుకోమని చెప్పి,

ముంగటి గదిలో అమ్మ, నేను పడుకున్నం.

మామతో నిద్రొస్తున్నదని చెప్పిన గని.. పడుకున్నంత నిద్రొస్తలేదు. మామ కూతురే కండ్లల తిరుగుతున్నది. ఎవరో గొప్ప శిల్పి చెక్కిన శిల్పంలా ఎంత అందంగా ఉందో! ఒకటి ఆలోచనలు. నిద్ర - మెలుకువ కాని స్థితి. అమ్మ వైపు చూసిన. మాటి మాటికీ పక్క మారుతున్నది. అమ్మ గుడా ఏదో ఆలోచిస్తున్నట్లున్నది. కంటికి కునుకు పట్టకుండానే తెల్లారింది.

మామ ఇదింటికే లేసిండు. ఫజర్ నమాజ్ నడుపుకున్నడు. నేనూ, అమ్మగుడా లేసి ప్రవేశం అయినం.

ఇద్దరం టీ తాగినం.

"సాబెరా! మీరు ఎంత తొందరగా మీ నిర్ణయం చెప్పే అంత మంచిది! రెండు నెలల్లో పెళ్లి పెట్టుకుందాం! రెండువైపుల ఖర్చులు మేమే పెట్టుకుంటం! పెళ్లి గ్రాండ్ గ చ్చేదాం!" అన్నడు. అమ్మ తలొంచుకొని..

"సరే.. అట్టనే చెప్పలే భయ్యా!" అన్నది.

నేను, మామ ఇంట్లో నుంచి బయటపడి బస్టాండ్ చేరుకున్నం. బస్సు గంట లేటగ వస్తుదని తెల్పింది. కొద్దిసేపటి తర్వాత..

"ఉమేర్! నువ్వు కష్టపడి చదువుకుంటున్నవ్ బాగనే వుంది గని, ఈ నానే ముస్లిం డోస్తానా జర తగ్గిస్తే మంచిగుంటుంది!" అన్నడు మామ.

మామ మాటల్లోని తత్వం నాకర్థమైంది. నేనింకా మేనల్లున్నే. ఇంటి అల్లున్ని కాకముందే మామ నాపై ఆంక్షలు విధిస్తున్నట్లు అనించింది. నేను విన్న ఇస్తే మాల్లో మాల్టీలు, ముష్టిలు గుడా అన్ని మతస్థుల వారితో మమేకమై.. గంగా జమున తహజీబ్ లెక్కనే కలిసిమెలిసే ఉండాలంటారు. కానీ, మామ ఎందుకిలా మాట్లాడుతున్నడో అర్థమైతలేదు.

"హిందు డోస్తాలంటి తిరిగితే అల్లా నారాజ్ అయితడా మామ?" అనడిగిన.

"అలా అని కాదు! హిందూ దేవుళ్ళ ఊరేగింపులకు కుంకుమ జల్లుకొని ఊరేగడం మన ముస్లిం ధర్మం ఒప్పుకోదు!" అన్నడు మల్ల.

"సారి మామ! మనమున్న సమాజంలో గిరిగీసు కొని బతకడం కుదరదు! మనది కలివిడి సమాజం మామ! ఒకరి ధర్మాన్ని ఒకరు గౌరవించుకుంటూ, కలిసిమెలిసే బతకాలి! ఓ మాట చెప్ప విను మామ! చెల్లెలికి పెళ్లి చేసినాంక మాకు అప్పులైనయి! ఇంట్లో పూట గడవడమే కష్టమైంది! అప్పుడే కోనా వచ్చింది! మా పక్కంటి నర్నమ్మ పెద్దమ్మ మమ్మల ఒక్కపూట గుడా పస్తులు పడుకోకుండా ఆడుకుంది! మా అబ్బు హిందు డోస్తాలు కూడా ఎంతో సహాయం చేసిండు! ఒకవేల వాళ్ళ మనకెందుకులే అనుకొని ఉంటే.. మా పరిస్థితి

ఏమయ్యేదో ఓసారి ఆలోచించు!" అన్న.

"కావచ్చు! నేను కాదనను! కానీ, నీకు తెలీని దైవిక సత్వం ఒకటుంది! అదేంటంటే మనకు అవసరమైన రిజిస్ట్రేషన్ అల్లాయే నిర్ణయిస్తాడు. అది ఎవరి ద్వారా మనకు చేరవేయాలో అల్లానే చేరవేస్తాడు! మీ అబ్బు నానే ముస్లిం డోస్తల ద్వారా, నర్నమ్మ ద్వారా అల్లా మీ రిజిస్ట్రేషన్ మీకు చేర వేసిండు అంతే! ఇందులో వాళ్ళ గొప్ప తనమా.. త్యాగమో ఏమీ లేదు!" అన్నడు మామ.

"ఒప్పుకొంట మామ! వాళ్ళు వాళ్ళ దేవుళ్ళకు, దేవతలకు పెట్టుకొని.. యాటలు, కోళ్ళు బలిస్తారు! ముద్దార్ తింటారు! మా రిజిస్ట్రేషన్ ముద్దార్ తినేటోళ్ళ ద్వారా అల్లా ఎందుకు పంపినట్టు? మీలాంటి పవిత్ర సమాజాల ద్వారా ఎందుకు పంపలేదు?" అనడిగిన.

మామ ఖంగుతినీ సమాధానం చెప్పలేకపోయిండు.

"రాత్రి నర్నమ్మ పెద్దమ్మ తెచ్చిచ్చిన దావత్ అన్నం నువ్వు తినలేదు! నాకు బాధేసింది మామ! మన నమ్మకాలు మనవే.. కాదనను. ఒకటడుగుతా చెప్పగ! నీ తలకు పెట్టుకున్న టోపి, కాళ్ళకేసుకున్న చెప్పుల వరకు ఎవరి చేతి ఉత్పత్తులో నీకెక్కోనా? మన దేశ జనాభాలో

హాలాల్ తినేవాళ్ళు పద్దెనిమిది శాతం మంది ఉంటే, ఎనభై శాతం పైచిలుకు ముద్దార్ తినేవాళ్ళే ఉంటారు! మనం తినే ఆహార పదార్థాల ఉత్పత్తిలో, ఔషధాల ఉత్పత్తిలో, సేవల రంగంలో.. ఇట్లా చెప్పుకొంటూ పోతే

ప్రతి రంగంలోనూ ఎనభైశాతం మంది ముద్దార్ తినే వాళ్ళ శ్రమ, నైపుణ్యమే ఉంటుంది. వాటి వినియోగం మానేయగలమా? ఇక హాలాల్ తినేవారి శ్రమ, ఉత్పత్తులను వినియోగించకుండా.. సోకాల్డ్ హిందు వేర్పాటు వాద భావజాలం కలవాడు మనగలుగుతారా? ఎవరు తినేదైనా ఆహారమే మామ! సమస్తి శ్రమ, ఉత్పత్తి, వినియోగంతోనే సమాజం మనగలుగుతుంది! ఇదే ప్రాచీన చిక సత్వం! పరమత సహనం లేనివారు, సాటి మనిషి ఆహారపు అలవాట్లను ద్వేషించేవారు నా దృష్టిలో అజ్ఞానులు మామా!" అన్న.

మామ విస్మయంగా నా వైపే చూస్తుండు. ఇంతల్నే బస్సు వచ్చి ఆగింది. మామ ఎక్కి కూకుండు. పెళ్లి విషయంలో నా అభిప్రాయాన్ని రాసి పెట్టుకున్న చీటి. బస్సు కదిలేటప్పుడు మామ చేతికి చిన్న. బస్సెళ్లిపోయింది.

తిరిగి ఇంటికొచ్చిన.

"మామ ఎలివోయిండా బేటా?" అనడిగింది అమ్మ.

ఆ మాటల్లో ఏదో దుఃఖపు జీర.

"అ.. ఎలివోయిండు!" అని అమ్మ కండ్లవైపు చూసిన.

ఉబికి ఉబికి వస్తున్న కన్నీళ్లను దాచే ప్రయత్నం చేస్తున్నది అమ్మ. కొడుకు నిర్ణయానికి గురై.. నానా గోసవడి చచ్చిన అమ్మమ్మ - తాత యాదికొచ్చి ఉంటరేమో? నేను దగ్గరకువోయి అమ్మ ఒళ్లో చిన్న పిల్లాడిలా పడుకొని ఆమె కళ్ళ తుడిచి..

"అమ్మీ! నాకు మేనమామ సాలు రాలే! మామ మన పేదరికంతో రిక్తే ఎప్పుడో తెంపుకోన్నడు! అనుబంధాలనేవి డబ్బుతో కొనేవి కావని మామకు తెలుస్తలేదు! నా చదువుకు పెళ్లి ఆటంకం కాకూడదనుకొన్న. అందుకే మామకు తన కూతురితో పెళ్లికి 'సారి' చెప్పి వచ్చిన!" అనేసరికి అమ్మ ఆశ్చర్యపోయింది.

బస్సు కదిలేటప్పుడు నేను మామ చేతికిచ్చిన చీటి అడి.

సాదికి వోయి జుబేర్ మామ రెండుసార్లు 'చూజ్' చేసి వచ్చినడంటు. కానీ, నేను ప్రతిరోజూ అమ్మ రెండు కండ్లల్లో.. 'మక్కా - మదీన' లను చూస్తుంటు. ■

### సయ్యద్ గఫార్

ప్రేమానుబంధాలకు కులం, మతం అడ్డుకాదనీ.. డబ్బుతో బంధాలను బలపర్చలేమని 'రిక్తే' కథ ద్వారా సమాజానికి చాటారు రచయిత సయ్యద్ గఫార్. 'కథ'కు సామాజిక ప్రయోజనం ఉండాలని ఆశించే రచయిత ఈయన. ఆ ఆశయంతోనే 1973 నుంచీ కథలు రాస్తున్నారు. ఈయన స్వస్థలం నల్లగొండ జిల్లా వాడపల్లి. ప్రస్తుతం హైదరాబాద్ లో నివాసం ఉంటున్నారు. వినిమిదేళ్ళపాటు 'పంచాయతీ రాజ్ లీడర్' స్థానిక సంస్థల విశ్లేషణ మాస పత్రికను నడిపించారు. స్టేజీ నాటకాల్లో నటన, దర్శకత్వ బాధ్యతలు నిర్వహించారు. నమస్తే తెలంగాణ - ముల్లూనూరు సాహితీపీఠం ఇప్పటివరకూ నిర్వహించిన అన్ని కథల పోటీలలోనూ బహు మతులు గెలుచుకున్నారు. రెండుసార్లు కన్నోలేషన్ బహుమతులు, ఒకసారి విశిష్ట మరొసారి ప్రత్యేక బహుమతి పొందగా.. ఇప్పుడు 'రిక్తే' కథకు తృతీయ బహుమతి దక్కించుకున్నారు. 2017లో 'జనన వాంగ్మూలం' అనే కవితా సంపుటిని తెచ్చారు. ప్రస్తుతం 'ఖుర్బాని' కథల సంపుటి ఆవిష్కరణకు సిద్ధంగా ఉన్నది.

